



ભક્તકવિ નરસિંહ મહેતા યુનિવર્સિટી, જુનાગઢ

(ગુજરાત પબ્લિક યુનિવર્સિટીઝ અધિનિયમ નં. ૧૫/૨૦૨૩)

સરકારી પોલીટેકનીક કેમ્પસ, ભક્તકવિ નરસિંહ મહેતા યુનિવર્સિટી રોડ, ખડીયા, જુનાગઢ-૩૬૨ ૨૬૩, ગુજરાત(ભારત)

BHAKTA KAVI NARSINH MEHTA UNIVERSITY, JUNAGADH

[Gujarat Public Universities Act No. 15/2023]

Government Polytechnic Campus, Bhakta Kavi Narsinh Mehta University Road, Khadiya, Junagadh-362263 (Gujarat)

Ph: 0285-2681400  www.bknmu.edu.in ||  academic@bknmu.edu.in

વિષય: શૈક્ષણિક વર્ષ ૨૦૨૬-૨૭ દરમિયાન સ્નાતક (UG) અને અનુસ્નાતક (PG) કક્ષાના અભ્યાસક્રમોમાં ખાલી રહેલ બેઠકો પર પ્રવેશ અંગે Mop-Up રાઉન્ડ યોજવા બાબત.

:: પરિપત્ર ::

ભક્ત કવિ નરસિંહ મહેતા યુનિવર્સિટી સંલગ્ન કોલેજોના આચાર્યશ્રીઓ, યુનિવર્સિટી અનુસ્નાતક ભવનોનાં અધ્યક્ષશ્રીઓ/ કો-ઓર્ડિનેટરશ્રીઓને જણાવવાનું કે, શૈક્ષણિક વર્ષ ૨૦૨૬-૨૦૨૭ દરમિયાન ગુજરાત કોમન એડમિશન સર્વિસીસ (GCAS) પોર્ટલ મારફત સ્નાતક (UG) અને અનુસ્નાતક (PG) કક્ષાના (MPT, M.Sc.-Nursing, M.Opto., P.B.B.Sc. - Nursing સિવાય) અભ્યાસક્રમોમાં નિયત કરેલ તમામ રાઉન્ડ તથા ખાલી બેઠકોનો રાઉન્ડ (VSBC) પૂર્ણ થયેલ છે. વિવિધ યુનિવર્સિટી/કોલેજો દ્વારા VSBC રાઉન્ડ પૂર્ણ થયા બાદ પણ વિવિધ પ્રોગ્રામોમાં બેઠકો ખાલી રહેલ છે તે અંગે રજૂઆત થતાં ખાલી રહેલ પ્રવેશ બેઠકો પર GCAS પોર્ટલ મારફત "તા.૦૭-૦૮-૨૦૨૬ થી Mop-Up રાઉન્ડ" યોજવામાં આવનાર છે. Mop-Up રાઉન્ડના આયોજન અંગે મળેલ મંજૂરી અનુસાર શિડ્યુલ અનુસાર તેમજ આ રાઉન્ડની માર્ગદર્શિકા મુજબ મેરીટ યાદી તૈયાર કરવાની તથા મેરીટ જાળવવાની સંપૂર્ણ જવાબદારી સંબંધિત અનુસ્નાતક ભવનો -સંલગ્ન કોલેજ/સંસ્થાની રહેશે. આ રાઉન્ડ દરમિયાન GCAS પોર્ટલ પર કોઈ કટ-ઓફ/ બેઠકો દર્શાવવામાં આવશે નહીં. કોલેજો/સંસ્થાઓ/અનુસ્નાતક કેન્દ્રો/અનુસ્નાતક ભવનો દ્વારા પારદર્શિતા જાળવાય, મેરીટ અને અનામતના નિયમાનુસાર પ્રવેશ પ્રક્રિયા યોજવામાં આવે તે બાબત જે-તે સંસ્થા દ્વારા સુનિશ્ચિત કરવાની રહેશે.

આ પ્રવેશ કાર્યવાહીની વિગત કોલેજો / યુનિવર્સિટીની વેબસાઈટ, નોટિસ બોર્ડ, સોશિયલ મીડિયા તથા અન્ય ઉપલબ્ધ માધ્યમો દ્વારા વિદ્યાર્થીઓમાં વ્યાપક પ્રમાણમાં પ્રસારિત કરવી, જેથી કોઈ પણ પ્રવેશ પાત્ર વિદ્યાર્થી માહિતીના અભાવે પ્રવેશથી વંચિત ન રહે.

તમામ કોલેજો અને યુનિવર્સિટી અનુસ્નાતક ભવનો માટે નીચે દર્શાવેલ બાબતોનું પાલન કરવું ફરજિયાત છે:

રજીસ્ટ્રેશન અને અરજી એડિટ, વિદ્યાર્થી ઓફર:

- જો કોઈ વિદ્યાર્થી અનિવાર્ય સંજોગોને કારણે GCAS પોર્ટલ પર રજીસ્ટ્રેશન કરીને પોતાની અરજી ઓનલાઇન સબમિટ કરી શકેલ નથી તેઓ તા. ૦૭/૦૮/૨૦૨૬ થી તા. ૧૧/૦૮/૨૦૨૬ સુધી GCAS પોર્ટલ પર રજીસ્ટ્રેશન કરી, પ્રોફાઇલ ભરી અને જરૂરી દસ્તાવેજો અપલોડ કરીને ઓનલાઇન અરજી સબમિટ કરી શકશે.
- જે વિદ્યાર્થીઓ અગાઉથી રજિસ્ટર્ડ હોય, તેમણે GCAS પોર્ટલ પર લોગ-ઇન કરી પોતાની અરજી એડિટ કરવી હોય તો તા.૦૭/૦૮/૨૦૨૬ થી તા.૧૧/૦૮/૨૦૨૬ સુધી કરી શકશે. તેમજ વિદ્યાર્થી ખરેખર જે કોલેજ-યુનિવર્સિટીમાં પ્રવેશ મેળવવા ઈચ્છતા હોય તેમનું માર્ગદર્શન મેળવી તે મુજબ સંબંધિત કોલેજ-યુનિવર્સિટી-પ્રોગ્રામ-મુખ્ય વિષયનો પ્રેફરન્સ આપવાનો રહેશે.

(ખાસ નોંધ: વિદ્યાર્થીએ તેનું ફોર્મ અનલોક કરીને જેટલી વખત એડિટ / પ્રેફરન્સ ચેન્જ કર્યા હોય ત્યારબાદ તે દરેક વખતે ફોર્મ સબમિટ કરવું ફરજિયાત / અનિવાર્ય છે, અન્યથા ફોર્મ પ્રવેશ માટે ધ્યાને લેવાશે નહીં.)

- કોલેજોની માહિતી, પ્રવેશ અંગેની લાયકાત, પ્રવેશની સંપૂર્ણ વિગતો GCAS / યુનિવર્સિટીની વેબસાઈટ પર ઉપલબ્ધ છે તેનો બરાબર અભ્યાસ કર્યા બાદ જ ઓનલાઇન ફોર્મ ભરવું. પ્રવેશ રજીસ્ટ્રેશન ફી (બિન અનામતના કિસ્સામાં રૂ. ૩૦૦/-



ભક્તકવિ નરસિંહ મહેતા યુનિવર્સિટી, જુનાગઢ

(ગુજરાત પબ્લિક યુનિવર્સિટીઝ અધિનિયમ નં. ૧૫/૨૦૨૩)

સરકારી પોલીટેકનીક કેમ્પસ, ભક્તકવિ નરસિંહ મહેતા યુનિવર્સિટી રોડ, ખડીયા, જુનાગઢ-૩૬૨ ૨૬૩, ગુજરાત(ભારત)

BHAKTA KAVI NARSINH MEHTA UNIVERSITY, JUNAGADH

[Gujarat Public Universities Act No. 15/2023]

Government Polytechnic Campus, Bhakta Kavi Narsinh Mehta University Road, Khadiya, Junagadh-362263 (Gujarat)

Ph: 0285-2681400 www.bknmu.edu.in || [M: academic@bknmu.edu.in](mailto:academic@bknmu.edu.in)

તેમજ અનામત / PwBD કેટેગરીના કિસ્સામાં રૂ. ૧૫૦/-) (Non Refundable) નેટ બેન્કિંગ, ડેબિટ / ક્રેડિટ કાર્ડ અથવા UPI થી જ ભરવાની રહેશે. અન્ય કોઈપણ રીતે રજીસ્ટ્રેશન ઉપલબ્ધ નથી.

પ્રવેશ ઓફર અને કન્ફર્મેશન:

- રજીસ્ટ્રેશન અથવા પ્રેફરન્સ અપડેટ થયા બાદ સંબંધિત કોલેજ-યુનિવર્સિટી વિદ્યાર્થીની પાત્રતા ચકાસવાની રહેશે. ત્યારબાદ પ્રવેશના નિયમો - એલિજિબિલિટી, મેરીટની ગણતરી, ટાઈ-બ્રેકર, અનામત તથા અન્ય પ્રવર્તમાન જોગવાઈઓ નું ચુસ્ત પાલન કરી પ્રવેશ ઓફર કરવાની રહેશે. અસલ દસ્તાવેજોની ચકાસણી કરી તા.૦૭-૦૮-૨૦૨૬ થી તા. ૧૬-૦૮-૨૦૨૬ સુધીમાં પ્રવેશ કન્ફર્મ કરવાનો રહેશે.

ખાસનોંધ: જે-તે કોલેજ/સંસ્થા/અનુસ્નાતક ભવનો દ્વારા તા:૧૨/૦૮/૨૦૨૬ સુધીમાં પ્રવેશ ઓફર જનરેટ કરવાની રહેશે. ત્યારબાદ ઓફર જનરેટ કરેલ હશે તો તેવા વિદ્યાર્થીના પ્રવેશ કન્ફર્મ થઈ શકશે નહિ જેની ખાસ નોંધ લઈ તા:૧૨/૦૮/૨૦૨૬ સુધીમાં ઓફર જનરેટ કરવાની રહેશે.

- કોલેજો/અનુસ્નાતક કેન્દ્રો અને અનુસ્નાતક ભવનોએ પોર્ટલ પર ખાલી બેઠકો ભરવા માટે મંજૂર ઇન્ટેકની મર્યાદામાં જ પ્રવેશ ઓફર કરવાની રહેશે.
- કોલેજો/અનુસ્નાતક કેન્દ્રો અને અનુસ્નાતક ભવનોએ મેરીટ કે અનામતના નિયમોનું પાલન કરવાનું રહેશે.

ઉપરોક્ત બાબતોનું ચુસ્તપણે અને અક્ષરશઃ પાલન કરવું ફરજિયાત છે, જેની ખાસ નોંધ લેવાં વિનંતી છે.

(મુસદ્દો કુલસચિવશ્રી દ્વારા મંજૂર કરવામાં આવેલ છે.)

સહી

(ડૉ. આર.જી. પરમાર)

કુલસચિવ

રવાના કર્યું

મદદનીશ કુલસચિવ

ક્રમાંક: એકેડેમિક/યુજી-પીજી/પ્રવેશ/મોપ-અપ/૧૪૩/૨૦૨૬-૨૭

તા. ૦૭/૦૮/૨૦૨૬

પ્રતિ,

(૧) યુનિવર્સિટી સંલગ્ન તમામ કોલેજોના આચાર્યશ્રીઓ તરફ

(૨) યુનિવર્સિટી અનુસ્નાતક વિભાગો વડાશ્રીઓ/ સ્વનિર્ભર અભ્યાસક્રમોના કો-ઓર્ડિનેટરશ્રીઓ તરફ.....

નકલ રવાના:

(૧) માનનીય કુલપતિશ્રી/કુલસચિવશ્રીનાં અંગત સચિવશ્રી

(૨) મેમ્બર સેક્રેટરીશ્રી, GCAS Cell, નોલેજ કોન્સર્ટીયમ ઓફ ગુજરાત, પ્રજ્ઞા પુરમ કેમ્પસ, નવરંગપુરા, અમદાવાદ. તરફ.....



Gujarat Common Admission Services (GCAS)
Education Department, Government of Gujarat

ક્રમાંક : GCAS/UG/મોપ-અપ/૨૦૨૬-૨૭/૯૮૬

તા. ૦૩/૦૮/૨૦૨૬

પ્રતિ,
માન. કુલપતિશ્રી,
GCAS સાથે સંલગ્ન તમામ યુનિવર્સિટીઓ,
ગુજરાત રાજ્ય.

વિષય : GCAS પ્રવેશ-સત્ર ૨૦૨૬-૨૭ — સ્નાતક (UG) અને અનુસ્નાતક (PG) કક્ષાની ખાલી રહેલ બેઠકો ભરવા માટે કોલેજ-યુનિવર્સિટી કક્ષાનો મોપ-અપ યોજવા બાબત.

શ્રીમાન,

ઉપરોક્ત વિષય અને સંદર્ભ અન્વયે જણાવવાનું કે, GCAS પોર્ટલ મારફતે પ્રવેશ-સત્ર ૨૦૨૬-૨૭ માટે સ્નાતક (UG) અને અનુસ્નાતક (PG) કક્ષાના પ્રવેશના નિયત તમામ રાઉન્ડ તથા ખાલી બેઠકોનો રાઉન્ડ (VSBC) પૂર્ણ થયેલ છે. તેમ છતાં, વિવિધ યુનિવર્સિટીઓ, કોલેજો, વિદ્યાર્થીઓ-વાલીઓ તથા વિદ્યાર્થીઓ સંગઠનો દ્વારા VSBC રાઉન્ડ બાદ પણ બાકી રહેતી જગ્યાઓ પર જે વિદ્યાર્થીઓ આજ દિન સુધી પ્રવેશ મેળવેલ નથી કે પ્રવેશ માટે અરજી કરી નથી તેમને વધુ એક તક આપવા માટે વિનંતી કરી છે.

ઉપરોક્ત બાબતને ધ્યાને લેતાં, ઉપલબ્ધ ખાલી બેઠકોનો મહત્તમ ઉપયોગ થાય, કોઈ પણ પાત્ર વિદ્યાર્થી ઉચ્ચ શિક્ષણથી વંચિત ન રહે અને પ્રવેશ પ્રક્રિયા પારદર્શક રીતે પૂર્ણ થાય તે હેતુસર, GCAS પોર્ટલ પર સ્નાતક (UG) અને અનુસ્નાતક (PG) કક્ષાની ખાલી બેઠકો માટે નીચે મુજબની કાર્યપદ્ધતિથી **કોલેજ-યુનિવર્સિટી કક્ષાનો મોપ-અપ યોજવા** જણાવવામાં આવે છે :

(અ) રજિસ્ટ્રેશન અને અરજી એડિટ:

જો કોઈ વિદ્યાર્થી હજુ સુધી પણ અનિવાર્ય સંજોગોને કારણે આટલી તક મળ્યા બાદ પણ GCAS પોર્ટલ પર રજિસ્ટ્રેશન કરીને પોતાની અરજી ઓનલાઇન સબમિટ કરી શકેલ નથી તેઓ પોર્ટલ પર રજિસ્ટ્રેશન કરી, પ્રોફાઇલ ભરી અને જરૂરી દસ્તાવેજો અપલોડ કરીને ઓનલાઇન અરજી સબમિટ કરી શકશે.

જે વિદ્યાર્થીઓ અગાઉથી રજિસ્ટર્ડ હોય, તેમણે પોર્ટલ પર લોગ-ઇન કરી પોતાની અરજી એડિટ કરવી હોય તો કરી શકશે. વિદ્યાર્થી ખરેખર જે કોલેજ-યુનિવર્સિટીમાં પ્રવેશ મેળવવા ઇચ્છતા હોય તેમનું માર્ગદર્શન મેળવી તે મુજબ સંબંધિત કોલેજ-યુનિવર્સિટી-પ્રોગ્રામ-મુખ્ય વિષયનો પ્રેફરન્સ આપવાનો રહેશે.

(બ) પ્રવેશ ઓફર અને કન્ફર્મેશન:

રજિસ્ટ્રેશન અથવા પ્રેફરન્સ અપડેટ થયા બાદ સંબંધિત કોલેજ-યુનિવર્સિટી વિદ્યાર્થીની પાત્રતા ચકાસવાની રહેશે. ત્યારબાદ પોતાના પ્રસ્થાપિત પ્રવેશના નિયમો — એલિજિબિલિટી, મેરીટની ગણતરી, ટાઇ-બ્રેકર, અનામત તથા અન્ય પ્રવર્તમાન જોગવાઈઓ — નું ચુસ્ત પાલન કરી પ્રવેશ ઓફર કરવાની રહેશે. અસલ દસ્તાવેજોની ચકાસણી કરી



Gujarat Common Admission Services (GCAS)
Education Department, Government of Gujarat

અને નિયમાનુસાર ફી સ્વીકાર્યા બાદ કોલેજ-યુનિવર્સિટીએ જ પોર્ટલ પર પ્રવેશ ઓફર જનરેટ કરી પ્રવેશ કન્ફર્મ કરવાનો રહેશે.

(ક) સમયમર્યાદા:

મોપ-અપ રાઉન્ડ માટે GCAS પોર્ટલની કામગીરી તા. ૦૭/૦૯/૨૦૨૬થી ખુલ્લી મૂકવામાં આવશે. પ્રવેશની અંતિમ તારીખ સંબંધિત કોલેજ-યુનિવર્સિટીએ પોતાના નિયમો અને ધોરણો મુજબ, શૈક્ષણિક કાર્ય તથા યુનિવર્સિટીના પરીક્ષા-કેલેન્ડરને બાધ ન આવે તે રીતે, જાહેર કરવાની રહેશે.

આ સંદર્ભે આપશ્રીની કક્ષાએથી નીચે મુજબની કાર્યવાહી કરવા વિનંતી છે :

૧. ઉપરોક્ત કાર્યપદ્ધતિના આધારે આપની યુનિવર્સિટી તથા તેની સંલગ્ન અને ઘટક કોલેજો/વિભાગો માટે વિગતવાર માર્ગદર્શિકા (ગાઈડલાઈન્સ) — જેમાં પ્રવેશની અંતિમ તારીખ, પ્રોગ્રામવાર ખાલી બેઠકોની વિગત, દસ્તાવેજ ચકાસણી અને ફીની પ્રક્રિયાનો સમાવેશ થાય — તાત્કાલિક પ્રસિદ્ધ કરવી.
૨. સદર માર્ગદર્શિકા યુનિવર્સિટી તથા તમામ કોલેજોની વેબસાઈટ, નોટિસ બોર્ડ, સોશિયલ મીડિયા તથા અન્ય ઉપલબ્ધ માધ્યમો દ્વારા વિદ્યાર્થીઓમાં વ્યાપક પ્રમાણમાં પ્રસારિત કરવી, જેથી કોઈ પણ પાત્ર વિદ્યાર્થી માહિતીના અભાવે વંચિત ન રહે.
૩. પ્રસિદ્ધ કરેલ માર્ગદર્શિકાની એક નકલ તથા નિયત કરેલ પ્રવેશની અંતિમ તારીખ GCAS સેલ, કેસીજી, અમદાવાદને ઈ-મેલ મારફતે અચૂક મોકલી આપવી.

સદરહુ કાર્યવાહી પ્રવેશ-સત્ર ૨૦૨૬-૨૭ના પ્રવેશની અંતિમ કડી હોઈ, તેને સર્વોચ્ચ અગ્રતા આપી નિયત સમયમર્યાદામાં પૂર્ણ કરવા આપશ્રીના સ્તરેથી સંબંધિત તમામને જરૂરી સૂચના આપવા વિનંતી છે.


દિલીપ રાણા, IAS

કમિશનર, ઉચ્ચ શિક્ષણ &
સીઈઓ, કેસીજી

નકલ રવાના (જાણ તથા યોગ્ય કાર્યવાહી અર્થે) :

૧. માન. અધિક મુખ્ય સચિવશ્રીના રહસ્ય સચિવશ્રી, ઉચ્ચ અને ટેકનિકલ શિક્ષણ વિભાગ, સચિવાલય, ગાંધીનગર.
૨. માન. કુલસચિવશ્રી, GCAS સાથે સંલગ્ન તમામ યુનિવર્સિટીઓ.
૩. GIPL — પોર્ટલ પર મોપ-અપ રાઉન્ડની જરૂરી કન્ફિગરેશન કરવા સાડુ.
૪. પસંદગી ફાઈલ.